

سُورَةُ الْبَيِّنَةِ

مدینہ منورہ میں نازل ہوا۔ اس میں آٹھ آیتیں ہیں

سورہ بیینہ کے متعقد	اس سورہ شریفہ کے اور بھی نام ہیں۔ سورہ قیامہ
نام ہیں	سورہ بلد سورہ منفکین سورہ بریہ سورہ لم یکن

اور یہ ظاہر ہے کہ کسی چیز کے ایک سے زیادہ اسماء اس کے شرف اور علو منزلت کی علامت ہیں۔ مگر مشہور و معروف نام ”سورہ بیینہ“ ہے۔ اس لئے ہم نے اسی نام نامی کو اختیار کیا ہے۔

یہ سورت مکہ ہے	بعض مفسرین کرام نے سورہ بیینہ کو مکی بتلایا ہے جو چند
یا مدنیہ ۹	روایات پر مبنی ہے۔ لیکن جمہور مفسرین نے اس کو مدنیہ

لکھا ہے۔ علامہ ابن کثیر نے بلا تردد اس کو مدنیہ ہی بتلایا ہے۔ اور اس حدیث شریف کو بطور دلیل کے پیش کیا ہے جو حضرت ابو خنیثمہ یدریؓ سے مروی ہے چنانچہ موصوف فرماتے ہیں: **سَلَّمَ مَا نَزَلَتْ لَمْ يَكُنِ الَّذِيْنَ كَفَرُوا**

من اهل الكتاب الى آخرها قال جبريل عليه السلام يا رسول الله ان الله يأمرك ان تقرنهما أبتيا فقال النبي صلى الله عليه وسلم لا أبتى رضى الله تعالى عنه ان جبرئيل امرنى ان اقربك هذه السورة فقال أبتى او قد ذكرت ثمر يا رسول الله قال نعم فبكى - (امام احمد، ابن قانع، طبرانی ابن مردويه) جب سورة شریفہ لم يكن الذين كفروا من اهل الكتاب آخرتك نازل ہوئی تو جبرئیل علیہ السلام نے عرض کیا کہ یا رسول اللہ! اللہ جل شانہ کا آپ کو حکم ہوا ہے کہ آپ یہ سورة شریفہ ابی بن کعب کو پڑھادیں۔ چنانچہ حضور نبی دو جہاں صلی اللہ علیہ وآلہ وسلم نے حضرت ابی بن کعب رضی اللہ تعالیٰ عنہ سے (جو علمائے انصار سے تھے) فرمایا کہ مجھ سے جبرئیل نے فرمائش کی ہے کہ میں تم کو یہ سورة شریفہ پڑھا دوں گا۔ حضرت ابی بن کعب نے عرض کیا کہ یا رسول اللہ! کیا وہاں (رب العزّة جل جلالہ وعم نوالہ کے پاس میرے نام کی خصوصیت کے ساتھ) میرا ذکر آیا ہے؟ تو آپ نے فرمایا ہاں۔ اس پر وہ (مارے خوشی اور فرط مسرت کے رو پڑے۔“ اسی مضمون کی روایات حضرت انسؓ اور خود حضرت ابی بن کعب رضی اللہ عنہما سے مروی ہیں جن کو ابن سعد، سیدنا امام احمد، بخاری، مسلم، ابن مردويه، ترمذی

اور حاکم نے بروایت صحیحہ نقل کی ہیں۔ لہذا یہی قول کہ یہ سورۃ شریفہ مدنیہ ہے صحیح معلوم ہوتا ہے۔ ہم نے بھی اسی کو لیا ہے۔ وَاللّٰهُ اعْلَمُ۔

سورۃ مدنیہ کی آیتیں | اس کی آیات کی تعداد بھی بعض نے آٹھ اور بعض نے

(۹) بتلائی ہے۔ یہ دراصل کوئی اختلاف نہیں ہے۔ جن حضرات کے پاس

بِسْمِ اللّٰهِ الرَّحْمٰنِ الرَّحِیْمِ سورے کا جزو نہیں ہے انہوں نے آیات کی

تعداد آٹھ بتلائی اور جنہوں نے جزو و سورت قرار دیا ہے ان کے نزدیک تعداد

(۹) ہوگی۔

اس سورت کا | اس سورت شریفہ کا، قبل سے ربط اور مناسبت اس طرح

ما قبل سے ربط ہے کہ سورہ قدر میں قرآن کریم کو نازل کرنے کا بیان فرمایا

گیا تھا۔ سوال پیدا ہوتا تھا کہ قرآن کریم کو کیوں نازل فرمایا گیا؟ یہاں اس کی

علت غائی بیان فرمائی جا رہی ہے:۔ لَحَرٰی لَیٰكِنَ الَّذِیْنَ كَفَرُوْا مِنْ اَهْلِ

الْكِتٰبِ وَالْمُشْرِكِیْنَ مِنْفَلٰكِیْنَ حَتّٰی تَاْتِیْهُمْ الْبَیِّنَةُ۔ كفار اہل کتاب و

مشرکین اپنے کفر سے باز نہ آئیں گے تا آنکہ ان کے پاس روشن دلیل آئے۔

وہ دلیل روشن ذات اقدس حضور سید الکائنات علیہ التحیۃ والتسلیمات

اور کتاب مبین ہے جو آپ پر نازل ہو رہی ہے۔ گویا قرآن کریم اگلے نازل

فرمایا جا رہے تاکہ کفار اہل کتاب اور مشرکین اپنے کفر سے باز آئیں۔ اور ان پر حجت پوری ہو جائے۔ اور آئندہ ان کے لئے کوئی عذر باقی نہ رہے۔

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان نہایت رحم والا ہے۔

لَمْ يَكُنِ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ

3-1

مُنْفَكِّينَ حَتَّى تَأْتِيَهُمُ الْبَيِّنَةُ ۖ رَسُولٌ مِّنَ اللَّهِ يَتْلُو

3-2

صُحُفًا مُّطَهَّرَةً ۖ فِيهَا كُتِبَ قِيمَةٌ ۖ نَّهَقَتْهُ وَهُوَ لَوْكَ جَوْسُكُنِينَ

3-3

اہل کتاب اور مشرک باز آنے والے یہاں تک کہ پہنچے ان کے پاس روشن

دلیل رسول اللہ کی طرف سے پڑھ سنا تے ہیں پاک صحیفے ان میں لکھی ہیں

سیدھی باتیں۔

بعثت شریف سے پہلے حضور سرور دو عالم صلی اللہ علیہ وآلہ وسلم کی

اہل کتاب و مشرکین کا حال بعثت شریف سے پہلے اقوام عالم کی کیا حالت

اور کیفیت تھی اس کا بیان گزشتہ سورتوں اور آیات کریمہ کی تفسیر کے ضمن میں آیا

آچکا ہے۔ اللہ سبحانہ کے بھیجے ہوئے تمام انبیاء و رسل علی نبینا وعلیہم الصلوٰۃ والسلام

تیز صحت سماویہ اور آسمانی کتابوں کے نازل کئے جانے کا مقصد وحید اولاد آدم

کفر و غلات سے نکال کر ان کو رشد و ہدایت کی تعلیم دینا تھا۔ جن قوموں پر رسول کو بھیجا گیا اور ان پر کتابیں نازل ہوئیں ان میں یہود و نصاریٰ دو بڑے گروہ تھے جن کی ہدایت کے لئے توریت و انجیل نازل ہوئی تھی وہ بھی اس قدر گمراہ ہو چکے تھے کہ بجائے راہ توحید اختیار کرنے اور شرک سے دور رہنے کے ان کا حال یہ تھا:-

قالت الیہود عزیر بن اللہ وقالت النصارى المسیح بن اللہ۔ یہود کہتے تھے عزیر اللہ کے بیٹے ہیں اور نصاریٰ کہا کرتے کہ مسیح خدا کے بیٹے ہیں۔

ان کا دیکھا دیکھی مشرکین عرب جن کے پاس نہ کوئی رسول مبعوث ہوئے اور نہ کوئی کتاب آسمانی تھی یہ کہنے لگے۔ الملائکۃ بنات اللہ۔ فرشتے اللہ کے بیٹے ہیں۔

بہنیاں ہیں۔ معاذ اللہ معاذ اللہ اسی طرح یہود و نصاریٰ باہم ایک دوسرے کو یوں کہتے تھے:- قالت الیہود لیست النصارى علی شیئ وقالت النصارى لیست الیہود علی شیئ وھم ینزلون الکتاب۔ یہود کہتے تھے کہ نصاریٰ کسی صحیح راہ پر نہیں ہیں اور نصاریٰ کہتے تھے کہ یہود کسی صحیح دین پر نہیں ہیں درحالیکہ وہ سب اللہ کی کتاب پڑھتے تھے۔ بہر حال جب اہل کتاب کی گمراہی اس درجہ بڑھ چکی تھی تو مشرکین کس شمار و قمار میں ٹوکتے تھے؟

نبی آخر الزماں پر ایمان لانے کا عہد | یہ تو اقوام عالم کے باہمی اختلافات تھے۔

البتہ یہود و نصاریٰ اس امر پر متفق تھے کہ جب نبی آخر الزماں تشریف لائیں گے تو ہم سب ان پر ایمان لائیں گے اور ان کا بتایا ہوا دین قبول کر لیں گے کیونکہ ان کی آسمانی کتابوں (توریت اور انجیل) میں بصراحت لکھا ہوا تھا کہ نبی آخر الزماں تشریف لانے والے ہیں۔ نیز ان کا نام نامی اسم گرامی ان کا مقام ان کا قبیلہ و خاندان حلیہ تک اس میں بتلایا گیا تھا۔ اور ضروری نشانیاں بھی ان کتابوں میں درج تھیں جن کو دیکھ کر سہولت کے ساتھ ان کو پہچان سکیں۔ نیز ان کے اوصاف و اخلاق ان کے قبیعین صاو قین کے اوصاف بھی لکھے ہوئے تھے چنانچہ جب ان کی کافروں سے لڑائیاں ہوتیں تو نبی آخر الزماں کا واسطہ دیکر اور آپ کا وسیلہ لے کر اپنی فتح و نصرت کے لئے اللہ پاک سے دعائیں کیا کرتے تھے۔ نبی آخر الزماں کی آمد کا جو بیان توریت اور انجیل میں تھا اس کی اطلاع قرآن کریم میں اس طرح دی گئی ہے :-

الذین یتبعون الرسول النبئی الا حق الذی یجئ و نہ مکتوباً عندہم
فی التورۃ و الانجیل یا اصرہم بالمعروف و ینہیہم عن المنکر و یحیل لہم
الطیبات و یحرم علیہم الخبائث و یضع عنہم اصرہم و الا غل التی
کانت علیہم۔ جو لوگ پیروی کرتے ہیں رسول نبی امی کی جن کو وہ لکھا ہوا پاتے
ہیں توریت اور انجیل میں کہ وہ حکم دیں گے ان کو اچھی باتوں کا اور منع کریں گے

ان کو بری باتوں سے۔ اور حلال قرار دیں گے ان کے لئے ستمی چیزوں کو اور حرام
 ٹھہرائیں گے ان پر خبیث (پلید) چیزوں کو اور اتار دیں گے ان سے بوجھ اور طوق
 جو ان پر پڑے ہوں۔“ اور اپنی فتح و نصرت کی دعائیں کرنے کا بیان اس طرح فرمایا گیا
 ہے:۔ وَكَانُوا مِنْ قَبْلِ يَسْتَفْتِحُونَ عَلَى الَّذِينَ كَفَرُوا۔ اور (نبیؐ آخر الزماں کی
 دُعاؤں سے کرا اپنی فتح و نصرت طلب کرتے تھے کافروں کے مقابلے میں۔“ چنانچہ یوں
 دعائیں مانگتے تھے:۔ اَللّٰهُمَّ افْتَحْ عَلَيْنَا وَاَنْصُرْنَا بِالْغَيْبِ الْمُبْعُوْثِ فِي
 اٰخِرِ الزَّمَانِ وَيَقُولُوْنَ لَا عُدَاةَ لَكُمْ مِّنَ الْمَشْرِكِيْنَ قَدْ اَخْلَ زَمَانُ نَبِيٍّ
 يَخْرُجُ بِتَصْدِيقِ مَا قُلْنَا فَنَقْتُلُكُمْ مَعَهُ قَتْلَ عَادٍ وَاِسْرَ۔ الٰہی! ہم کو فتح
 دیجئے اور ہماری مدد فرمائیے اس نبیؐ کے طفیل اور ویسے میں جو آخری زمانے میں بھیجے
 جانے والے ہیں اور اپنے مشرک دشمنوں سے کہتے کہ اب وہ وقت آچکا ہے کہ نبیؐ
 (آخر الزماں) نمودار ہوں گے جن کی آمد سے ہماری بات کی تصدیق ہو جائے گی پھر
 ہم ان کے ساتھ ہو کر تم کو عاد و اِرم کی طرح نیست و نابود کر دیں گے۔

مشرکین کا بھی اہل کتاب سے اتفاق | یہی حال مشرکین عرب کا بھی تھا کہ اہل
 کتاب سے سن سن کر اور اپنے معتقد علیہ اصحاب سے معلوم کر کے اسی قسم کے بیانات
 دیتے تھے۔ چنانچہ زید بن عمرو بن نفیل جس کی آمد و رفت اور نثرت و برخاست

اہل کتاب کے ساتھ رہتی تھی وہ کہا کرتا تھا:۔ قد اظلم زمانہ وانہ من قریش بل من بنی ہاشم بل من بنی عبد المطلب۔ اب نبی آخر الزماں کے ظہور با فور کا وقت آچکا ہے۔ اور وہ یقیناً قبیلہ قریش سے ہوں گے بلکہ قریش میں سے بھی بنی ہاشم میں ہوں گے بلکہ ان میں سے بھی عبد المطلب کی اولاد سے ہوں گے۔ اسی طرح جب ان لوگوں کو معلوم ہوا کہ ان کا نام نامی محمدؐ ہو گا تو کئی آدمیوں نے اپنے فوہول و پچوں کا نام محمد رکھنا شروع کر دیا اس توقع پر کہ یہی بچہ شاید نبی آخر الزماں ہو۔ یہ تو رب تمنا اور آرزوئیں غصیں۔ اللہ سبحانہ کے نزدیک روز ازل ہی اس کا فیصلہ ہو چکا تھا۔ اور ظہور اسی ذات اقدس کا ہوا جو منظور ازل تھا۔ یہاں یہی بیان فرمایا جا رہا ہے:۔

لَعَنَ لِكُنَ الَّذِیْنَ كَفَرُوا مِنْ اَهْلِ الْكِتَابِ	کی تفسیر
وَالْمُشْرِكِیْنَ مُنْفَكِّیْنَ حَتّٰی تَأْتِیَهُمُ الْبَیِّنَةُ۔	

نہ تھے وہ لوگ جو منکر ہیں اہل کتاب اور مشرک باز آنے والے تاکہ پہنچے ان کے پاس ثبوت۔ یعنی اہل کتاب اپنے کفر سے اور مشرکین اپنے شرک سے باز آنے والے نہیں ہیں تاکہ آئے ان کے پاس اس کا ثبوت۔ وہ ثبوت اور دلیل وحیت کیا ہے؟ رَسُولٌ مِنَ اللّٰهِ۔ ایک پیغمبر ہیں جو اللہ سبحانہ کی طرف سے

بھیجے جانے والے ہیں، جملہ کمالات ظاہری اور باطنی کے ساتھ۔ اپنی نبوت و رسالت
 کے دلائل اور شواہد لے کر ان تمام پیش گوئیوں کے مطابق جو اگلی آسمانی کتابوں میں
 مرقوم ہیں اور جن کی آمد کی بشارت جملہ انبیاء و مرسلین صلوٰۃ اللہ وسلامہ علیہم جمعین
 اپنے اپنے عہد میں اپنی امتوں کو دیتے آئے ہیں۔ ع دُعَاۓ حَلِیْلِ وَفَوَیْدِ مِیْحَا۔
 جن کے اوصاف عالیہ اور اخلاق فاضلہ یہ ہیں:۔ یَتْلُوْا صَحُفًا مُّطَهَّرَةً
 فِیْهَا کُتِبَ قِیَمَةٌ۔ پڑھ سنا تے ہیں پاکیزہ صحیفے ان میں لکھی ہیں عظیمی
 باتیں، یعنی ان پر ایک کتاب مبین نازل ہوگی جس کی ایک ایک سورت ایک
 ایک صحیفہ ہے۔ اور ایک ایک ورق اگلی کتابوں کی تصدیق کرنے والا، ان کا
 محافظ، نیز ان کا خلاصہ اور مجموعہ ہے۔ اگلی امتوں نے اپنی کتابوں کی قدر رسانی
 اور کمال ناقدری سے ان کو ضائع کر دیا۔ اس میں تحریف صوری و معنوی کی۔
 مضامین بدل دئے۔ جو احکام ان کے مطلب کے مطابق تھے ان کو تو باقی رکھا
 اور جو ان کی خواہش نفس کے خلاف دکھائی دئے ان کو حذف کر دیا۔ نتیجہ یہ ہوا
 کہ وہ خود ان مقدس کتابوں کے فوائد و برکات سے محروم رہے۔ یہ کتاب مبین
 ایسی ہے کہ اس کو جیسا کہ ہم نے اس کو اتارا ہے اس کی حفاظت کا ذمہ بھی ہم سچے
 لیا ہے۔ اِنَّا نَحْنُ نَزَّلْنَا الذِّکْرَ وَاَنَّا لَہٗ لِحَافِظُوْنَ۔ ہم ہی نے اس کو سرتپا

نصیحت بھری کتاب کو نازل کیا ہے اور ہم خود بہ نفس نفیس اس کے محافظ و نگہبان ہیں۔ آج چودہ سو سال سے زیادہ عرصہ ہوتا ہے کہ یہ کتاب آج بھی جوں کی توں محفوظ و مصون ہے۔ لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلُ مَنْ حَكِيمٌ حَمِيدٌ۔ کوئی غلط اور باطل چیز نہ اس کے سامنے سے آسکتی ہے اور نہ اس کے پیچھے سے۔ ہر سمت سے اس کی حفاظت کی گئی ہے۔ کیوں نہ ہو یہ کتاب اتاری گئی ہے خدائے حکیم کی طرف سے جو ہر طرح کی حمد و ثنا کا حقیقی طور پر مستحق ہے۔“

صُحُفًا مُطَهَّرَةً ۖ صُحُفًا مُطَهَّرَةً ۖ اِسْ اَعْتَبَارِ سَہْ کہ کتاب مبین میں جس قدر کی تفسیر آیات احکام (وامر نو ابھی) ضرب الامثال قصص و

مواظع اخلاق ادب پیشین گوئیاں عجائب اسرار حقایق عقاید اعمال وغیرہ مذکور ہیں وہ سب کے سب پاکیزہ صاف ستھرے ہیں۔ نزول سے پہلے قرآن کریم لوح محفوظ پر پاک مقام میں محفوظ تھا۔ پاک باغیوں سے لکھا گیا تھا۔ پاک لوگوں کی حفاظت و نگرانی میں تھا۔ پھر لیلۃ القدر میں سماء و دنیا پر اتارا گیا تو اس کو بیت العزۃ میں رکھا گیا۔ اور اس کی حفاظت و وصیانت کا اہتمام ملائکہ کرام کے سپرد کیا گیا۔ پھر بخا، بخا، قسطاً قسطاً حسب ضرورت و مصالح

تینیں مال کے عرصہ تک آتا رہا تا کہ آتا رہا تو اس عرض مدت میں بھی حضرت جبریل علیہ السلام اور مومنین ملائکہ کرام میں رہا جو سب کے سب ہر گناہ و معصیت سے پاک اور معصوم تھے۔ پھر رسول پاک اور نبی معصوم صلی اللہ علیہ وآلہ وسلم پر اس کا انفاق و بذریعہ وحی فرمایا گیا۔ اور آپ کے توسط سے یہ مقدس امانت امت مرحومہ کے تفویض ہوئی اور حکم ہوا کہ لَا يَمْسُكُهُ إِلَّا الْمُطَهَّرُونَ کہ اس کو پاک لوگ ہی مس کیا کریں۔ یعنی جو غسل کئے ہوئے اور با وضو ہوں وہی ہاتھ لگایا کریں۔ ہاں بے وضو کو زبانی پڑھ سکتے ہیں کیونکہ زبان اعضائے وضو میں داخل نہیں۔ لیکن جن کو غسل کی حاجت ہو وہ زبانی بھی نہ پڑھیں۔ اس کو رکھنا جو تو پاک جگہ پاک خلافت میں لپیٹ کر رکھیں تاکہ کسی ناپاک کا ہاتھ لگنے نہ پائے۔

وَمَا تَفَرَّقَ الَّذِينَ أُوتُوا الْكِتَابَ إِلَّا مِنْ بَعْدِ مَا جَاءَتْهُمْ

الْبَيِّنَاتُ اور نہیں پھوٹ پڑی ان لوگوں میں جن کو ہی گئی کتاب مگر بعد اس کے کہ آئی ان کے پاس روشن دلیل

اہل کتاب کا احد و عناد | یعنی یہود و نصاریٰ جو اہل کتاب ہیں باوجود باہمی

اختلافات شدیدہ اور خرافات عدیدہ کے اس امر پر متفق تھے کہ نبی آخر الزماں تشریف لائیں گے تو ان کے باہمی اختلافات خود بخود ختم ہو جائیں گے اور

سب کے سب آپ پر ایمان لائیں گے اور آپ کا اتباع کریں گے مگر ہوا یہ کہ صدیقوں
 سے جس امر پر مرد و فریق اتفاق کر چکے تھے (یعنی نبی آخر الزماں پر ایمان لانا)
 یہ بھی چیز اتفاق کی بجائے اختلاف کا سبب بن گئی۔ حضور سید المرسلین صلوات اللہ
 وسلامہ علیہ وعلیہم اجمعین جب مبعوث ہوئے تو ہر دو گروہ اپنی بات سے پلٹ
 گئے۔ یہ نہیں کہ ان لوگوں نے حضور کو نہیں پہچانا۔ ضرور پہچان لیا کیونکہ آپ کا
 حکم پاک آپ کے اوصاف طیبہ ان کی کتابوں میں لکھے ہوئے تھے۔ یہ صرف وہ
 مکالمے عرفون ابنائکم۔ آپ کو وہ خوب پہچانتے ہیں جیسا کہ وہ اپنے بیٹوں
 کو پہچانتے ہیں۔ جن کی شناخت میں کسی قسم کا شک یا تردد نہیں۔ ایسی کامل
 معرفت کے بعد بھی ان کا انکار محض عناد اور حسد کی بنا پر تھا۔ ہر گروہ کا زعم
 یہ تھا کہ نبی آخر الزماں اپنی ذریت سے ہوں گے۔ یہود کا زعم تھا کہ وہ یہودی
 ہوں گے اور نصاریٰ کا پندار یہ تھا کہ وہ نصاریٰ سے ہوں گے۔ واللہ اعلم
 حیث یجعل رسالتہ۔ اللہ سبحانہ ہی کو خوب معلوم ہے کہ اپنی راست
 اور پیغمبری کہاں دی جانی چاہئے۔ یہ حالات اور کیفیات تو اہل کتاب کے
 تھے جس کی بنا پر وہ کافر قرار دئے گئے۔

مشرکین بھی اہل کتاب کے نقش قدم پر رہے مشرکین عرب جہاں نہ کوئی نبوت

در سالست تھی نہ ان کو کسی آسمانی کتاب سے واسطہ نہ تھا۔ صدیوں سے جہالت کا دور دورہ تھا۔ حضرت سیدنا ابراہیم خلیل اللہ علی نبینا وعلیہ الصلاۃ والسلام نے بنائے کعبۃ اللہ کے موقع پر دعا فرمائی تھی: رَبَّنَا وَابْعَثْ فِيهِمْ رَسُولًا مِنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ إِنَّكَ أَنْتَ الْعَزِيزُ الْحَكِيمُ۔ اے پروردگار ہمارے! بھیج دیجئے ان میں ایک رسول انھیں میں سے جو پڑھ سنا دے رہیں ان کو آپ کی آیتیں اور تعلیم دیتے رہیں ان کو کتاب و حکمت کی اور ان کے نفوس اور قلوب کا تزکیہ کرتے رہیں۔ بے شک آپ عزت والے غلبہ والے ہیں۔ کائنات میں سے کوئی نہ تھی بلکہ ساری کائنات بھی آپ پر غلبہ نہیں سکتی۔ حکمت الہیہ آپ کا کوئی کام حکمت سے ٹالتی ہے۔ بہتیرے اس واقعہ دعا کو اپنی آبائی جہالت کی وجہ سے بھولے ہوئے تھے۔ اہل کتاب سے سنی برائی باتوں کی بنا پر کسی کو کچھ معلوم بھی ہوا تو ان میں سے بھی ہر قبیلہ و خاندان کی یہی خواہش تھی کہ اللہ سبحانہ کی یہ نعمت عظمیٰ ان کے حصے میں آئے اور اسی تصور میں اپنی اولاد کا نام محمد رکھنا شروع کیا۔ حالانکہ اس سے پیشتر کے لوگوں میں یہ نام نامی کسی نے بھی نہیں رکھا تھا۔ جب انھوں نے دیکھا کہ قریش جیسے عظیم الشان قبیلہ کے ایک مقدس خاندان بنی ہاشم اور بنی ہاشم کے بھی ایک مقدس ترین گھرانے

بنی عبدالمطلب میں ظہور نور ہوا جن کی معاشی و دنیوی و جاہرت قابل ذکر نہ تھی پھر آپ یتیم پیدا ہوئے اور یتیمی ہی میں آپ کی نشو و نما ہوئی تو مارے حد کے پہل گئے اور لگے انکار کرنے۔

اہل کتاب کا علم تحقیقی یہی سبب ہے کہ نبی آخر الزماں کی رونق افزائی پر اور مشرکین کا تقلیدی باہمی اختلافات کو بنا کر آپ پر ایمان لانے اور آپ کا

اتباع کرنے میں اہل کتاب کی طرح مشرکین عرب بھی خود کو ان کا شریک حال خیال کر رہے تھے اور یہ تینوں گروہ متفق اللفظ ہو گئے تھے جس کے پیش نظر اس سورت شریفہ کی پہلی آیت کریمہ لہر یکن الذین کفروا میں اہل کتاب کے ساتھ مشرکین کا ذکر بھی فرمایا گیا تھا۔ مگر حضور کی بعثت شریفہ کے بعد جب اہل کتاب جن کا علم آپ کی نسبت تحقیقی تھا انہوں نے ساتھ نہ دیا تو مشرکین عرب جہاں جہالت تھی اور اگر کچھ علم ہوا بھی تو محض تقلیدی اور سماعی تھا۔ اس لئے تفرق کے موقع پر صرف اہل کتاب کا بیان فرمایا۔ مشرکین کا ذکر تک نہیں فرمایا گیا۔ مطلب یہ کہ تحقیقی علم کی بنا پر ایمان کا دم بھرنے والے اور اتباع کا عہد کر نوالے اہل کتاب ہی وقت پر میدان سے ہٹ گئے تو سماعی اور تقلیدی علم والے مشرکین کا کیا ذکر؟ اس تقریر سے معلوم ہوا کہ حد و عناد ایسی بُری بلا ہے کہ اس کے ہوئے

انسان کو نہ اپنا عہد یاد رہتا ہے اور نہ اس کا علم ہی کارآمد ہوتا ہے۔ نیز یہ کجائات کے لئے محض علم کافی نہیں تو فقیہ اور فضل الہی بھی شامل ہونا چاہئے۔ ایک تمثیل | ان تماموں کی مثال ایک ایسے شخص کی سی ہے کہ کسی واعظ و ناصح کا وعظ سن کر یہ کہتا رہا کہ حضرت! میں اس وقت حد درجہ افلاس اور فلاکت میں ہوں۔ اگر اللہ سبحانہ مجھے سرفراز فرمائے اور ایسا وقت آئے کہ میری فلاکت کی جگہ تو نگری اور دولت لے لے تو کاروائے خیر میں آپ کے وعظ و نصیحت کے مطابق ایسا ایسا دوں گا اور راد خدا میں یوں خرچ کرتا رہوں گا کہ پھر کچھ دنوں بعد اللہ کے فضل و عنایت سے اس کی حالت ٹھیک ہو گئی اور فقر و فاقہ اور افلاس و ذلت و خوار ہو کر خوب مال و دولت ہاتھ لگ گئی تو اس کا تہنیت و عید اور بڑھ گیا۔ اور پچھلی باتیں ساری کی ساری نیا نیا ہو گئیں۔ یہی حال کفار اہل کتاب اور مشرکین عرب کا ہے۔

وَمَا أُمُورٌ إِلَّا لِيَعْبُدُوا اللَّهَ مُخْلِصِينَ لَهُ الدِّينَ خُنَفَاءَ

وَلْيُقِيمُوا الصَّلَاةَ وَيُؤْتُوا الزَّكَاةَ وَذَلِكَ دِينُ الْقَيِّمَةِ ۝ اور

ان کو یہی حکم دیا گیا کہ بندگی کرتے رہیں اللہ کی خالص کریمہ اس کے واسطے

بندگی ابراہیم کی راہ پر اور قائم رکھیں نماز اور دیتے رہیں زکات اور یہ ہے

راہ سیدھے لوگوں کی :-

نبی آخر الزماں کی تشریف آوری پر ان کا اتباع کرنے اور ان پر ایمان لانے میں اہل کتاب (یہود و نصاریٰ) اور مشرکین عرب کو تردد اور شک کرنے کی کوئی وجہ نہیں ہو سکتی اسلئے کہ حضرت ابراہیم علیہ السلام کے عہد میں اور حضرت موسیٰ و عیسیٰ علیہما السلام کے زمانے میں پیروان دین حنف کو یہی حکم دیا گیا تھا کہ باطل کے تمام تعلقات اور بندھنوں کو توڑ کر اپنا رشتہ دین حق سے جوڑیں جو دین اسلام کی سیدھی سیدھی راہ ہے جس میں اخلاص اور صدق کے ساتھ خدائے واحد کی عبادت کی جاتی ہے۔ نام و نمود یا دکھانا سنا منظور نہیں ہوتا جس میں ساری کائنات کا مختار و مالک کل الشہجآنہ کی ذاتِ واحد کو سمجھا جاتا ہے۔ اس کے سوا کائنات کے کسی شعبہ میں کسی کو خود مختار نہیں مانا جاتا۔ جیسا کہ حضرت ابن عباسؓ فرماتے ہیں :- وَمَا أَمْرُو فِي التَّوْرَةِ وَالْإِنْجِيلِ إِلَّا بِاخْلَاصِ الْعِبَادَةِ لِلَّهِ مُوَحَّدِينَ۔ (منظری) توریت اور انجیل میں (یہود و نصاریٰ کو) یہی حکم دیا گیا تھا کہ وہ توحید پر قائم رہ کر خدائے واحد کی مخلصانہ عبادت بجالائیں اور اسی کے بندے بنے رہیں :- اور قائم رکھیں نماز جو جماعتی عبادات میں بہترین عبادت ہے اور دیتے رہیں زکوٰۃ

جو مالی عبادات میں سب سے ارفع و اعلیٰ عبادت ہے۔ اور یہی ہے راہ سیدھے لوگوں کی۔ یہ اصول دین ملت ابراہیمیہ کے تھے اور جن کی پابندی کا حکم اہل کتاب (یہود و نصاریٰ) کو دیا گیا تھا۔ جب نبی آخر الزماں حضرت محمد مصطفیٰ احمد مجتبیٰ صلی اللہ علیہ وآلہ وسلم رونق افروز ہوئے تو آپ نے بھی دین اسلام کے یہی اصول قرار دیئے اور نماز و زکوٰۃ کا حکم تمام امت مرحومہ کو دیا۔ کیونکہ حضور انور صلی اللہ علیہ وآلہ وسلم کو حکم ملا و اوحینا الیک ان اتبع ملتہ ابراہیم حنیفاً اور ہم نے آپ کے پاس حکم بھیجا کہ آپ ملت ابراہیمی کا اتباع کیجئے جو تمام ادیان باطلہ سے ٹوٹ کر دین حق پر قائم ہے۔ جب ملت ابراہیمیہ کے اتباع کا حکم توریت اور انجیل میں تھا اور وہی حکم حضور اکرم صلی اللہ علیہ وآلہ وسلم بھی دے رہے ہیں تو کفار یہود و نصاریٰ ہوں یا مشرکین عرب۔ ان کے لئے اچھنے کی بات ہی کیا تھی؟ دین حنیف کے احکام دئے جانے پر بھی آپ نے ایمان نہ لایا اور آپ کا اتباع نہ کرنا بغض و عناد اور حسد و کینہ نہیں تو اور کیا ہے؟۔

حُنَفَاء کی تفسیر | حنفاء کی تفسیر میں حضرت ابن عباسؓ فرماتے ہیں :-
جُحَّاجًا۔ بیت اللہ شریف کا حج کرنے والے۔ یا بالفاظ دیگر یوں کہئے کہ

ساری دنیا سے بے تعلق ہو کر اللہ کے حکم کا قصد کرنے والے۔ حضرت قتادہؓ فرماتے ہیں :- مَخْتَلَتَيْنِ مَحْمُومِينَ لِنِكَاحِ الْاَقْرَابِ وَالْحَاَرَمِ۔ تختہ کرنے والے، ماں کے ساتھ نیکاح کو حرام جاننے والے، نیز جن رشتہوں کو اللہ نے حرام قرار دیا ہے ان سے نیکاح کو حرام جاننے والے۔ حضرت ابو قتادہؓ فرماتے ہیں :- مُؤْمِنِينَ بِجَمِيعِ الرِّسَالِ عَلَيْهِمُ السَّلَامُ۔ تمام پیغمبروں اور اللہ سبحانہ کے بھیجے ہوئے رسولوں پر ایمان لانے والے حنفاء ہیں۔ حضرت مجاہدؓ فرماتے ہیں :- مُتَّبِعِينَ دِينَ اِبْرَاهِيْمَ عَلَيْهِ السَّلَامُ۔ جو لوگ حضرت ابراہیم علیہ السلام کے دین کا اتباع کرتے ہیں وہ حنفاء ہیں۔ اور حضرت ربیع بن انسؓ فرماتے ہیں :- مُسْتَقْبِلِينَ الْقِبْلَةَ بِالصَّلَاةِ۔ نماز کے لئے قبلہ کی طرف رخ کر نیوالے حنفاء ہیں۔ فقیر عرض کرتا ہے کہ حنیف کے اصل معنی ہر قسم کی کجی اور ٹیڑھے پن سے دو ہو کر استقامت کی طرف مائل ہونے کے ہیں۔ لہذا جو اقوال اور بیان کئے گئے وہ بطور تمثیل ہیں یا علامات و اوصاف۔ اس اعتبار سے ہر معنی بجائے خود درست ہیں۔

عمل کو جزو ایمان کہنے | جو لوگ عمل کو ایمان کا جزو قرار دیتے ہیں ان کا
والوں کا استدلال | استدلال اھم! یہ کریمہ وما امرؤ الا لیعبد واللہ

مخلصین لہ الدین حنفاء و یقیموا الصلوة ویؤتوا الزکوة و ذلک
 دین القیمۃ سے ہے جس میں ارشاد ہوا ہے کہ (اہل کتاب اور مشرکین اور)
 سب لوگوں کو یہی حکم دیا گیا ہے کہ خدائے واحد کے سوا اور کسی کی عبادت نہ کریں
 اپنا دین سب ادیان سے یک سو ہو کر خالصاً اسی کے لئے ہو اور نماز کو قائم کریں اور
 سب مل کر زکاة دیا کریں یہی سیدھا دین ہے۔ اس سے ان کی مراد یہ ہے کہ نماز
 اور زکاة جو عبادات بدنی اور مالی میں شامل ہیں وہ بھی دین ہی ہیں۔ اس کی
 تائید روایات ذیل سے ہوتی ہے۔ چنانچہ حضرت عقبیل نے ایک دفعہ امام زہریؒ
 سے فرمایا: تَزْعُمُونَ اِنَّ الصَّلَاةَ وَالزَّكَاةَ لَيَسَا مِنْ الْاِيْمَانِ فَقَرَأَ
 وَمَا امْرَاً اَلَا لِيُعْبَدَ وَاللّٰهُ مَخْلَصِينَ لَه الدِّينَ حُنَفَاءً وَيُقِيمُوا
 الصَّلٰوةَ وَيُؤْتُوا الزَّكٰوةَ وَذٰلِكَ دِيْنُ الْقِيَمَةِ تَرٰى هٰذَا مِنْ الْاِيْمَانِ اَمْ لَا
 (ابن ابی ماتم) آپ لوگوں کا یہ خیال ہے کہ نماز اور زکاة وغیرہ اعمال ایمان میں
 داخل نہیں ہیں۔ پھر آیہ وَمَا امْرَاً اَلَا لِيُعْبَدَ وَاللّٰهُ کی تلاوت کر کے فرمایا
 کہ نماز و زکاة وغیرہ اعمال کو ایمان میں داخل اور ایمان کا جزو تصور کرتے ہو
 یا نہیں؟ کیونکہ نماز اور زکاة کو بھی اس آیت کریمہ میں دین القیمۃ فرمایا
 گیا ہے۔ نیز حضرت عطاء بن ابی رباح سے دریافت کیا گیا: اِنَّ قَوْماً

قالوا ان الصلاة والزكاة ليسا من الدين فقال اليس يقول الله
وما امروا الا ليعبدوا الله مخلصين له الدين حنفاء ويقيموا الصلوة
ويؤتوا الزكاة وذلك دين القيمة فالصلوة والزكاة من الدين
(ابن المنذر) بعض لوگ کہتے ہیں کہ نماز اور زکاة دین (ایمان) میں داخل نہیں
ہیں۔ تو (حضرت عطائے جواب میں) فرمایا کیا اللہ سبحانہ کا یہ ارشاد نہیں ہے۔
وما امروا الا ليعبدوا الله مخلصين له الدين حنفاء ويقيموا الصلوة
ويؤتوا الزكاة۔ لہذا نماز اور زکاة بھی دین میں داخل اور جزو ایمان ہیں۔
حضرت ابوداؤد بھی یہی فرمایا کرتے تھے (عبد بن حمید)۔

اہل السنۃ والجماعۃ کا جواب | ہم اہل السنۃ والجماعۃ کا مسلک یہ ہے کہ
ایمان امر اعتقاد ہی ہے جس کا تعلق دل سے ہے۔ اعضائے ظاہرہ کو اس میں
داخل نہیں کیا۔ زکاة وغیرہ اعمال ہیں جو ہاتھ پاؤں وغیرہ اعضا و
جوارح سے ادا ہوتے ہیں۔ اور اللہ سبحانہ تعالیٰ نے قرآن کریم میں بار بار
ارشاد فرمایا ہے: آمنوا وعلوا الصالحات۔ ایمان لائے اور اچھے
کام کرتے رہے۔ یعنی علوا کا عطف آمنوا پر فرمایا اور عطف چاہتا متنازل کرنا
معطوف علیہ اور ہے اور معطوف چیز دیگر۔ دونوں ایک نہیں ہو سکتے ان میں سے

ہر ایک جد جدا حقیقت ہے جیسا کہتے ہیں :۔ جاء فی نزید و عمر و۔ میرے پاس زید اور عمر و آئے۔ اس سے معلوم ہوا کہ زید کی شخصیت جدا ہے اور عمر و کی جدا۔ دونوں کا وجود مستقل ہے، ایک دوسرے میں نہ تو داخل ہے اور نہ ایک دوسرے کا جزو۔ اور خود اس آئیہ کریمہ و ما آملہ و امیں بھی حقیقت دین جملہ لیعبدا للہ کو قرار دیا گیا (کہ اسی کے بندے بنے رہیں) اور اسی کی نسبت ارشاد ہوا مخلصین لہ الدین اپنا دین و اعتقاد خالصاً مخلصاً اسی کے لئے ہوا۔ شریعت کے سوا اور کسی کے لئے نہ ہو۔ اور نماز و زکاة کا بیان جدا طور پر فرمایا گیا۔ اس طرح ایمان اہل دین اور نماز و زکاة اس کے ثمرات و نتائج ہیں۔ یہاں ان کی فرضیت کا اعتقاد داخل دین ہے جس کا تعلق دل سے ہے۔ رہی اس کی ادائی جو ہاتھ پاؤں وغیرہ اعضا و جوارح سے تعلق رکھتی ہے دین کا جزو تو نہیں ہے البتہ اس کا ثمرہ و نتیجہ اور دین کا شعار ہے۔ اسی سے انسان پہچانا جاتا ہے کہ وہ مومن ہے۔ اور اعتقاد کا حال کہ کس کا کیا اعتقاد ہے؟ خدا ہی علیم ہے۔ بس اسی سے اعتقاد و عمل کا فرق ظاہر ہے۔

اس کے بعد آنے والی آیات کریمہ میں کفار کے لئے جو سزا مقرر ہے اس کی وعید اور نیکو کار اصحاب کے لئے جو وعدے دئے گئے ہیں ان کا بیان آ رہا ہے۔

چنانچہ ارشاد ہے :-

98-6

إِنَّ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ فِي سَبِيلِ
جَهَنَّمَ خَلِدِينَ فِيهَا أُولَئِكَ هُمْ شَرُّ الْبَرِيَّةِ ۚ يَشْكُ
وہ لوگ جو منکر ہوئے اہل کتاب اور مشرک ہوں گے دوزخ کی آگ میں ہمیشہ
رہیں اس میں وہ لوگ ہیں بدتر سب مخلوق سے ۛ

کفار کے اقسام | کفار دو قسم کے ہیں۔ ایک وہ جو علم کا دعویٰ کرتے ہیں جیسے
اہل کتاب۔ اور دوسرے مشرک جو جاہل محض ہیں جن کے پاس کوئی آسمانی کتاب
نہیں آئی۔ جب ان دونوں گروہوں نے حق کا انکار کیا تو ان کا شمار منکرین میں
ہوا۔ اور منکرین کے لئے جو سزا مقرر ہے اس کے یہ دونوں فریق مستحق ٹھہرے۔
اذا انجمل اہل کتاب کو مشرکین پر مقدم رکھا گیا اور ان کو سزا کا مستحق اولیں قرار
دیا گیا۔ بات صاف ہے جیسا کہ حضرت سعدیؒ نے فرمایا ۛ

ایں بنا بیتائی از رہ او فساد ویں دو چشمش بود در چہ او فساد

ایک گروہ (مشرکین کا) جو علم آشنا نہ تھا اور جہل و نادانی کی بنا پر اندھا
بنا ہوا تھا وہ اگر راستہ چھوڑ دے تو کوئی تعجب کی بات نہیں۔ بڑا تعجب تو اس پر
ہے کہ ایک گروہ علم و عقل سے بہرہ ور ہے، کتاب آسمانی سے واقف ہے اس کی

دونوں آنکھیں کھلی ہوئی ہیں یہ سب کچھ موجود ہوتے ہوئے کوئیں میں جا پڑے تو وہ وہ کیوں قابلِ ملامت نہ سمجھا جائے۔

ایک لطیف نکتہ | تفسیر نیشاپوری میں علامہ نظام الدین حسنؒ تحریر فرماتے ہیں کہ

یہاں ایک لطیف نکتہ ہے حضور رحمت عالم صلی اللہ علیہ وآلہ وسلم کی عادت

شریفہ تھی کہ آپ حق اللہ کو اپنے حق پر مقدم رکھا کرتے چنانچہ غزوہ اہدینؓ ندان

مبارک شہید ہوئے تو فرمایا:۔ **اللّٰهُمَّ اهد قومی فاتهم لایعلمون۔**

بادا الہا! میری قوم کو ہدایت دیجئے اور ان کی رہبری فرمائیے کیونکہ وہ نادان

ہے۔ اور جب غزوہ خندق میں نماز عصر قضا ہو گئی تو فرمایا:۔ **صلا اللہ**

بطونهم و قبورهم ناراً۔ اللہ سبحانہ تعالیٰ ان لوگوں کے پیٹ اور ان کی

قبروں کو آگ سے بھروے۔ دندان مبارک کا شہید ہونا کیا یہ اپنا معاملہ تھا اپنے

اس سے درگزر فرما دیا اور نہ صرف یہی بلکہ اس کی وجہ ظاہر کر کے سفارش بھی

فرمائی:۔ **فاتهم لایعلمون۔** کیونکہ وہ جانتے نہیں کہ آپ کے نبی اور رسل

کی کیا منزلت ہے۔ نادانوں سے مواخذہ نہ ہونا چاہئے۔ بخلاف اس کے

نماز عصر حق اللہ ہے۔ اس کے بروقت ادا نہ ہونے پر آپ سے رونا گیا یہاں

تک کہ آپ نے اسی قوم پر بد دعا فرمائی کہ ان کے پیٹ اور ان کی قبریں آگ سے

بھر دی جائیں۔ جب آپ نے اپنے حق پر حق اللہ کو ترجیح دی تو اللہ سبحانہ نے بھی اپنے حق پر اپنے رسول مقبول کے حق کو مقدم رکھا۔ اس طرح کہ اگر کوئی مسلمان عمر بھر نماز نہ پڑھے تو وہ کافر قرار نہ دیا جائے گا۔ لیکن اگر اس کے رسول کا ذرا بھی انکار کرے تو وہ کافر قرار پائے گا۔ چنانچہ اہل کتاب (مشرکین) دوسے نبی آخر الزماں پر ایمان رکھتے تھے اور ان کی آمد آمد کے منظر تھے۔ ان کی تشریف آوری پر انکار کیا تو کافر قرار پائے۔ اور دائمی عذاب کے مستوجب ٹھہرے۔

شَرُّ الْبَرِيَّةِ كِي تَقِيرُ | اُولَٰئِكَ هُمُ شَرُّ الْبَرِيَّةِ - وہ کفار (اہل کتاب

و مشرکین) بدترین مخلوق ہیں۔ بدترین اس وجہ سے کہ ہر مخلوق خواہ وہ مجاہد و نبیات سے ہو یا حیوان۔ ان میں سے جو بھی جس کام کے لئے بنائی گئی ہے وہ اپنا کام کر رہی ہے۔ اور اپنا فرض انجام دے رہی ہے۔ لیکن انسان جس کی آفریش عبادت کے لئے ہوئی جیسا کہ ارشاد ہے: وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ - اور میں نے جن و انس کو جو پیدا کیا وہ محض اس لئے کہ وہ میری بندگی کرتے رہیں۔ یہ مخلوق اللہ سبحانہ کی بندگی سے سرتابی کر رہی ہے۔ بندگی سے سرتابی کرنے والی مخلوق یہی کفار (اہل کتاب و مشرکین) ہیں۔ لہذا یہی تمام مخلوقات میں بدترین قرار پائے۔ اسی لئے اللہ سبحانہ نے

دوسری جگہ فرمایا:۔ اولئک کالا نعام بل هم اضل۔ یہ کفار چوپایوں کی طرح ہیں۔ اس لئے چار پائے عقل و دانش سے عاری ہیں اور کفار سب کچھ رکھتے ہوئے بھی گمراہی اختیار کئے ہوئے ہیں۔ چوپایہ جانوروں کا یہ حال ہے کہ وہ مالک کے بلانے پر آتے اور اس کے اشارے پر کام کرتے ہیں۔ مگر کافر کا خیال ہے کہ روزانہ پانچ وقت اسکو دعوت عبادت دی جاتی ہے مگر نہ وہ عبادت کے موقع پر آتا اور نہ اپنے مالک کو پہچانتا ہے۔

اہل کتاب اور مشرکین کا رہے کفار اہل کتاب ان کا حال یہ ہے کہ انساؤں میں بھی جو بدترین انسان سمجھے جاتے ہیں جیسے چور

ڈاکو، ریزن وغیرہ یہ تمام خرابیاں اور برائیاں ان میں موجود ہیں۔ چور ڈاکو تو صرف مال اور جان کے دشمن ہوتے ہیں اور اہل کتاب (مہم و نفسا) دشمن ایمان ہیں۔ ان کی آسمانی کتابوں (توریت شریف اور انجیل شریف) میں حضور نبی آخر الزماں علیہ صلوٰات اللہ و سلام الرحمن کی جو نشانیاں لکھی تھیں آپ کی تشریف آوری کے بعد ان علامات کو اپنی کتابوں سے اڑا دیا جس طرح چور لوگوں کا مال اڑالے جاتے ہیں۔ یا ان علامات کو بدل دیا جیسے خائین کا حال ہوتا ہے کہ لوگوں کی امانت میں سے کار آمد چیز نکال کر

نکمی چیزیں رکھ دیتے ہیں۔ قطع الطرق، مسافروں کا راستہ روکتے ہیں۔ ان شریروں نے آنے والوں نسلوں کے دین کا راستہ روک دیا۔ ڈاکو مال پر ڈاکہ ڈالتے ہیں ان بدکرداروں نے لوگوں کے دین و ایمان پر ڈاکہ ڈالا۔ اور یہ سب محض بعض وعناد کی بنا پر کیا جو کفر کی بدترین خصلت ہے اس لئے وہ جاہلوں سے بھی بدتر ثابت ہوئے کہ جاہل تو اپنے جہل کی وجہ سے گمراہ ہوا تھا۔ اور یہ جانتے بوجھتے ہوئے گمراہ ہوئے اور گمراہ کیا۔ لہذا جو داعی سزا مار جہنم کی ان کے لئے تجویز فرمائی گئی وہ بالکل جزاء وفاقاً ٹھیک ٹھیک قرار پائی۔ یہی حال مشرکین کا ہے جس کا بیان اوپر گزر چکا۔ ان کے مقابل ایک اور گروہ کا انجام بھی سن لیجئے جو مومنین صالحین کا ہے۔ ارشاد ہو رہا ہے :-

98-7

إِنَّ الَّذِينَ آمَنُوا وَعَمِلُوا الصَّالِحَاتِ أُولَٰئِكَ هُمْ خَيْرُ الْبَرِيَّةِ

یقیناً وہ لوگ جو ایمان لائے اور کام کرتے رہے شائستہ و ہی میں بہترین مخلوق ہے

مومنین صالحین | یعنی جو لوگ اللہ سبحانہ تعالیٰ پر اور اس کی کتابوں پر اور اس کے

خیر البریہ ہیں | جملہ رسولوں پر اور ان کی بتائی ہوئی تمام باتوں پر یقین رکھتے

ہیں اور اچھے کاموں میں لگے ہوئے ہیں یقیناً یہ لوگ تمام مخلوقات میں سب سے بہتر

ہیں۔ حتیٰ کہ ان میں بعض وہ ہیں جو فرشتوں پر بھی سمقت لے جاتے اور خود کو ان سے

بہتر ثابت کرتے ہیں۔ اس لئے کہ فرشتوں کا ایمان لانا اور اچھے کاموں میں لگے رہنا

ان کا فطری اور طبعی امر ہے کیونکہ ان کی سرشت میں خلاف ورزی کا مادہ ہی نہیں کھا

گیا ہے۔ ان سے طاعت اور عبادت کے سوا دوسرا کوئی کام صادر ہی نہیں ہو سکتا۔

بخلاف بنی آدم کے کہ ان کی سرشت میں سب کچھ ودیعت ہے۔ اچھے اعتقاد اور اچھے

اعمال کی بدولت وہ اعلیٰ علیین پر بھی پہنچ سکتے ہیں یا اس کا خلاف کر کے نفل فاسد

میں جا گر سکتے ہیں۔ ان میں سے اگر کوئی عصیاں اور خلاف ورزی پر غلبہ پا کر راہ ہدایت

اختیار کرے اور نفس و شیطان پر قابو رکھ کر وہ کام کرے جو فرشتے ہی کر سکتے ہیں تو

یقیناً اس کا مرتبہ ملائکہ کرام سے اعلیٰ و ارفع ہوگا اور اس کا یہ عمل اور طرز زندگی

فرشتوں کے مقابلے میں موجب صد آفریں ہوگا۔

مؤمنین ہیں | چنانچہ حضرت ابو ہریرہؓ سے مروی ہے کہ انھوں نے فرمایا:۔
لما نكح سبہ تہر ہیں | اتجیون من منزلة الملائكة من الله والذي

نفسی بیدہ منزلة العبد المؤمن عند الله يوم القيامة اعظم
من منزلة ملك واقروا ان شئتم ان الذين آمنوا وعملوا الصالحات
اولئك هم خير البرية۔ (ابن ابی ماتم) اللہ سبحانہ کے ہاں فرشتوں کی
منزلت سے کیا تم تعجب میں پڑے ہو؟۔ قسم ہے اس ذات کی جس کے قبضہ
قدرت میں میری جان ہے۔ اللہ سبحانہ تعالیٰ کے نزدیک قیامت کے دن
ایک ایک مومن کی منزلت فرشتے سے بھی کہیں بڑھی چڑھی ہوگی۔ اس کا ثبوت
چاہتے ہو تو یہ آیت کریمہ پڑھ لو جس کا ترجمہ یہ ہے کہ یقیناً وہ لوگ جو ایمان لائے
اور پہلے کاموں میں لگے رہے وہ تمام مخلوقات میں سب سے بہتر مخلوق ہیں۔
ظاہر ہے کہ تمام مخلوقات میں فرشتے بھی داخل ہیں کیونکہ وہ بھی اللہ سبحانہ کی
فوری مخلوق ہیں۔ لیکن خاکی انسان ایمان اور عمل صالح کی بدولت ان پر بھی
سبقت لے جا سکتا ہے۔

مضمون بالا کی تائید | اسی طرح ام المؤمنین سیدتنا عائشہ صدیقہ رضی اللہ
تعالیٰ عنہا سے مرفوع حدیث مروی ہے:۔ قالت قلت يا رسول الله!

من اكرم الخلق على الله قال يا عائشة اما تقرئين ان الذين آمنوا و
 عملوا الصالحات اولئك هم خير البرية - (ابن مردويه) حضرت عائشہ
 نے عرض کیا۔ یا رسول اللہ! اللہ سبحانہ کے پاس تمام مخلوقات میں سب سے زیادہ
 باعزت کون ہے؟ ارشاد ہوا عائشہ! کیا تم آیہ کریمہ ان الذين آمنوا و
 عملوا الصالحات اولئك هم خير البرية نہیں پڑھتی ہو؟ جس میں
 بصراحت ارشاد باری عز اسمہ ہوا ہے کہ جو لوگ ایمان لائے اور اچھے کاموں میں مشغول
 رہے یقیناً وہ تمامی مخلوقات سے بہتر ہیں۔“

عقیدہ اہل السنۃ والجماعۃ | اسی بنا پر ہم اہل السنۃ والجماعۃ کا عقیدہ یہ ہے کہ نیک
 رسل ملائکہ سے اور مومنین صالحین عوام ملائکہ سے افضل ہیں۔ یہاں مومنین صالحین سے
 کالمین مراد ہیں جن کی زندگی کا کوئی لمحہ یا د خدا سے خالی نہیں اور جن کا ہر عمل مسرت
 شریعت نظر سے متجاوز نہیں ہونے پاتا۔ یہ معاملہ خواہ مومنین اور خواہ انخاص کا
 ہے رہے عوام مومنین و آخرون اعترفوا بذل فوجہم خلطوا عملاً صالحاً و
 آخر سئياً ان میں بعض وہ ہیں کہ انھوں نے اپنے گناہوں کا اقرار کیا جن کے
 اعمال نیک و بد مخلوط ہیں۔“ ان کے اعمال ناموں میں نیکیاں بھی ہیں اور براہیں
 بھی۔ ظاہر ہے کہ وہ عوام ملائکہ سے افضل نہیں ہو سکتے کیونکہ ملائکہ کرام کو بدی اور

برائی سے واسطہ ہی نہیں۔ لَا یَعْمَلُونَ اللّٰہَ مَا اَمَرَهُمْ وِیَعْمَلُونَ مَا یُؤْمَرُونَ
 اللہ سبحانہ کا جو کوئی ان کو حکم ہو وہ اس کی نافرمانی نہیں کرتے۔ وہ وہی کرتے ہیں جس کا
 ان کو حکم دیا جاتا ہے۔ یہ اور بات ہے کہ مخلوط اعمال والوں کے لئے توبہ کا دروازہ
 کھلا ہوا ہے۔ ان کے لئے بھی موقع ہے کہ توبہ و انابت سے کام لیں تو ممکن ہے کہ
 صف ملائکہ میں شامل ہو جائیں گو ان پر سبقت حاصل نہ ہو کیونکہ ان کے لئے وعدہ
 فرمایا گیا ہے: عَسَى اللّٰہُ اَنْ یَّتُوبَ عَلَیْہِمْ اِنَّ اللّٰہَ غَفُورٌ رَّحِیْمٌ۔ قریب
 ہے کہ اللہ ان کی توبہ قبول فرمائے اور ان کو معافی دیدے۔ بے شک اللہ بخشنے
 والا ہر بان ہے۔“

علموا الصالحات کی تفسیر | یہاں و علموا الصالحات سے جملہ نیکیاں کر چکنا

مراد نہیں اور نہ یہ ممکن ہے اس لئے کہ نیک کام بے حد اور بے حساب ہیں اور ان کی
 زندگی محدود۔ محدودت میں نامحدود کام انجام پانا ممکن ہی نہیں اور نہ ہر کام کے
 کرنے کی صلاحیت ہر شخص میں ہوتی ہے اگر ایسا ہو تو نظام عالم درہم درہم ہو جائیگا
 اور امن و امان باقی نہیں رہیگا۔ اگر رب کسان ہوں تو صنعت اور کاریگر کون ہوگا
 اور اگر رب کاریگر ہوں تو تاجر کون ہوگا اور اگر رب تاجر ہوں تو خریدار کون ہوگا
 یہی حال آخرت کے کاموں کا ہے۔ اگر رب امام ہوں تو مقتدی کون اور اگر رب

مفتی ہوں تو مستفتی کون ہو گا ؟ بلکہ مقصد یہ ہے کہ جس سے جو فریضہ یا جو کام متعلق ہو اس کو حکم شرع شریف کے موافق انجام دیا کرے ۔

مصلحت دین انت لیا را ہد کا بگزارند و خم طرہ نگارے کیسند
عالم اپنے علم کا فرض ادا کرتا رہے تو غیر عالم اہل علم سے وابستہ رہ کر ان کے ارشادات و ہدایات سے مستفید ہوتا رہے ۔ نالہ وراپنے مال کا فریضہ ادا کرتا رہے ۔

تو نگران اوقاف است و نذر وہی زکاۃ و فطرہ و اعناق و ہدی و قربانی
اور فقیر و مکین اپنے فقر و فاقہ پر صبر و استقامت سے قائم رہ کر رجوع الی اللہ کرے ۔
اللہ سبحانہ خود اغنیاء کو ان کی طرف مائل فرمائے گا ۔ کسی کے سامنے ہاتھ پھیلائے گی
نوبت ان شاء اللہ نہ آئے گی ۔ خدائے روزی رساں اپنے فضل سے روزی پہنچا دے گا
بے گس گز نباشد عنسکبوت رزق را روزی رساں پر مہربان

حاکم عدل و انصاف کرتا رہے اور محکوم اپنے حاکم کی اطاعت کیا کرے ۔ اس طرح ہر شخص
اپنے مقام اور مرتبہ کو پہچان کر اس کی بموجب عمل پیرا ہو اور ہر ایک اپنا اپنا کام اڑو
شریعت میں رہ کر کیا کرے ۔ ساتھ ہی مسلمان پر جو فرائض عائد ہیں ان کی بجا آوری
میں مشغول و موقوف رہے ۔ دس غلی ہذا ۔

جَزَاءُ وَهُمْ عِنْدَ رَبِّهِمْ جَنَّاتُ عَدْنٍ تَجْرِي مِنْ تَحْتِهَا الْأَنْهَارُ

خَلِدِينَ فِيهَا أَبَدًا رَضِيَ اللَّهُ عَنْهُمْ وَرَضُوا عَنْهُ ذَٰلِكَ

لِحِمْنٍ خَشِيَ رَبَّهُ ۚ بَدَلان کا ان کے رب کے پاس باغات ہیں ہمیشہ

رہنے کو، بہتی ہیں نیچے ان کے نہریں، سدا رہیں ان میں ہمیشہ اللہ ان سے راضی

اور وہ اس سے راضی، یہ ہے اس کے لئے جو ڈرتا رہے اپنے پروردگار سے ۱۱

مومنین صالحین | ارشاد ہو رہا ہے کہ مومنین صالحین جو خیر البریہ ہیں جن کا

کی جزاء بیان اوپر گزرا ان کے ایمان اور اعمال صالحہ کا بدلہ یہ

ہو گا کہ ان کے رب کے پاس ہمیشہ رہنے کے قابل باغات ملیں گے کہ وہاں سے

نکلنے کو کسی کا جی نہیں چاہے گا۔ یہ باغ دنیا کے باغوں کی طرح زمیوں کے جہاں

عارضی طور پر تفریح کے لئے جایا کرتے تھے کہ چند روز گزرتے ہی یا تو مدت اجازت

ختم ہو جاتی تھی اور وہاں سے نکلنا پڑتا تھا۔ یا یہ کہ موسم ختم ہوتے ہی خود تفسیح

کرنے والے الگ جاتے تھے، اور اپنے گھروں کو واپس ہوتے تھے۔ یہ جنات عدن

ہوں گے جہاں کا عیش کبھی ختم نہیں ہوتا جس کے بدولت نہ وہ الگ جاتے ہوں گے

اور نہ وہاں سے جانے کے لئے کوئی کہتا ہو گا۔ حضرت ابن عباسؓ کی تفسیر میں ہے

جنات عدن مقصورة الرحمن معدن النبیین والمقربین۔

جنات عدن کیا ہے؟ خداے رحمان جل جلالہ و عظمیٰ کی جلوہ گاہ، انبیاء و مرسلین

اور مقربین بارگاہ کی کان۔ ہر آن نت نئے جلوے اور ہر دم ایسی مبارک و
برگزیدہ ہستیوں کی ہم نشینی بھلا ایسے عظیم المرتبت اور رفیع الشان باغات سے
نکلنے کو کس کا جی چاہے گا؟ میزبان ٹھہرانے پر ائیل اور مہمان ٹھہرے رہنے کا شائق
و دلدادہ اور حضرت عبداللہ بن مسعودؓ نے فرمایا:۔ عدن بطنان الجنة ای
وسطھا۔ ”عدن“ سے جنت کا باطن یعنی اندرونی حصہ مراد ہے یعنی جنت کے
نیچوں بیچ اور اس کا ٹھیک درمیانی مرکزی مقام۔ چنانچہ معدنیات بھی زمین
کے درمیانی حصہ میں ہوتے ہیں۔ اور یہ حضرات نبیین اور مقربین کا معدن ہے
یہ جنت عدن کی تغیر ہوئی۔

انھار کی تغیر | تَجْرِي مِنْ تَحْتِهَا الْأَنْهَارُ۔ ان باغات اور ان کے
محلات کے نیچے سے طرح طرح کی نہریں بہتی ہوں گی۔ انھار من ماء غیر آسین
نہریں صاف و شفاف پانی کی جس میں تکرر نام کو نہیں۔ نہ کبھی وہ پانی گدلا ہوتا
اور نہ اس کے اوصاف یعنی رنگ و بو اور مزے میں کوئی تغیر آسکتا، نہ اس کی روانی
میں کسی قسم کا فرق آنے پاتا، نہ اس کا لطف کبھی ختم ہوتا۔ وانھار من اللبن
یتغیر طعمہ۔ اور نہریں دودھ کی جس کا ذائقہ کبھی بدل نہیں سکتا۔ بخلاف
یہاں کے دودھ کے کہ ایسی نہریں نہیں دیکھی تاکہ نہیں گئی بالفرض اگر تیار بھی کیجائے تو

(اللّٰهُمَّ اجْعَلْنَا مِنْهُمْ آمِينَ) وَاَنْهَازُ مَنْ عَسَلَ مَصْفًى۔ اور نہریں صاف کئے ہوئے شہد کی
پھر غور کیجئے کہ ان انہار سے جن اشجار کی آبیاری کی گئی ہو ان کے پھول پھل کیے
خوش رنگ، خوشبودار اور خوش ذائقہ ہوں گے اور ان کے افعال و خواص کس نوعیت
کے حامل ہوں گے؟

خَالِدِينَ فِيهَا اَبَدًا مِّنْ بَٰغَاتٍ
کی تفسیر

مؤمنین صالحین ان باغات
میں ہمیشہ ہمیشہ رہیں گے۔ نہ کبھی ان باغات کے اشجار
فنا ہوں گے نہ یہ انہار۔ باغ کی سرسبزی آبیاری پر موقوف ہے۔ آبیاری کا
سلسلہ ہمیشہ جاری رہیگا تو باغوں کی سرسبزی اور تازگی بھی قائم رہیگی۔ پھر ان کا
سایہ ہوا، پھول پھل اور ان کا خوشنماؤ لکھا منظر سب کچھ ہمیشہ برقرار رہیگا
سدا بہار کہ وہاں خزاں کا نام تک نہیں ہر دم تازہ بہ تازہ نور و نوا لطف اور لذتیں
جن کا بیان نہیں ہو سکتا۔ جنت کی ہوا کے متعلق حدیث شریف میں آیا ہے :-
هَوَاءُ الْجَنَّةِ سَجَّجٌ۔ جنت کی ہوا حد درجہ معتدل ہے۔ نہ گرم کہ پسینہ لانیوالی
اور نہ سرد کہ کپکپی پیدا کرنے والی بلکہ نہایت خوشگوار پر لطف، مناسب طبع اور
دل پسند و فرحت بخش۔ اسی طرح ساکنان جنت کا حال بھی سمجھ لیجئے کہ وہ بھی اس میں
ہمیشہ ہمیشہ رہیں گے۔ نہ کوئی ان کو وہاں سے نکلنے کے لئے کہیگا اور نہ وہ خود اس سے

نکلنا چاہیں گے۔ نہ موت کا، غدغہ نہ کسی مرض کا اندیشہ۔ نہ وہاں بڑھاپا اور ضعف۔
 ونا توانی، نہ کسی قسم کا تغیر۔ بلکہ جیسے جُودِ مُردِ بے ریش امرد (۳۳) سالہ عمر کے
 بنا کر جنت میں داخل کئے گئے تھے۔ اسی حالت پر قائم و دائم رہیں گے۔ یہاں تک۔
 ایمان اور عملِ صالح کی جزا کا بیان ہوا۔

رَضِيَ اللَّهُ عَنْهُمْ وَرَضُوا عَنْهُ | رَضِيَ اللَّهُ عَنْهُمْ وَرَضُوا عَنْهُ - اللہ ان سے
 کی تفسیر | راضی اور وہ اس سے راضی۔ پھر اس پر مستزاد

اللہ سبحانہ کا فضل و کرم کہ اللہ سبحانہ و تعالیٰ ان مومنین صالحین سے راضی و خوشنود
 کہ اس نے ان بندوں کو جب تک وارد دنیا میں بھراے رکھا وہ حق سبحانہ تعالیٰ کی
 توحید اس کی کتابوں کی تصدیق اور اس کے رسولوں کے احکام و ہدایات کی تعمیل
 میں ہمیشہ ہمیشہ مشغول و موزون رہے۔ اور اپنے خواہشات اور مرضی کو خدا و رسول کی
 مرضی کے تابع بنائے رکھا۔ ہمیشہ راضی برضا و تسلیم بالجبر اپر قائم و برقرار رہے۔ وہی
 کیا جو حکم خدا و رسول تھا۔ آج سے مزید عنایات و الطاف یہ ہوں گے کہ اللہ تبارک
 و تعالیٰ مومنین صالحین کی مرضی کو اپنی مرضی پر ہمیشہ ہمیشہ کے لئے مقدم رکھیں گا۔ ہم
 مایشاء و فیھا ولدینا مزید۔ دار آخرت اور جنت میں مومنین صالحین جو
 چاہیں گے وہ سب کچھ ہو رہیگا۔ نیز ان کے لئے ہمارے ہاں مزید الطاف و عنایات

رہیں گے۔ یعنی بخیر و علا کی رضا و خوشنودی جو جنت کی تمام نعمتوں کی روح ہے
 رضا الہی اسی نعمت ہے کہ اگر یہ نہ ہو تو ساری نعمتیں بے سچ ہیں۔ پھر رضا مستزیم ہے
 ویدار الہی کو۔ کیونکہ رضا دو طرح ہے۔ ایک غائبانہ اور دوسری مواجہہ اور حضور میں
 مومنین صالحین کو دونوں طرح یہ دولت رضا نصیب ہوگی۔ عام حالات میں غائبانہ
 اور خاص حالات میں مواجہہ اور حضور کے ساتھ۔ جیسا کہ حضرت انسؓ کی مرفوع حدیث
 میں ہے کہ حضور اقدس صلی اللہ علیہ وآلہ وسلم نے فرمایا: فاذا کان یوم الجمعة
 انزل اللہ ما شاء من الملائكة وحوله منا بومن نود علیہا مقاعد
 النبیین وتحف تلك المنابر بکراسی من ذهب مکلفة بالیاقوت
 والنز بوجد علیہا الشہداء والصدیقون ثم جاء اهل الجنة فجلسوا من
 وراءهم علی تلك الکثب فیتجلی لهم تبارک وتعالیٰ حتی ینظر الی وجہہ
 ویقول انام بکم قد صدقتم وعدی فسلونی اعطیکم فیقولون ربنا
 نسألك رضاؤنا فیقول قد رضیت عنکم۔ (حضرت امام شافعیؒ ابن ابی شیبہؒ
 بزارؒ ابو یعلیٰؒ ابن ابی الدنیاؒ ابو نصر سجزیؒ ابن جریرؒ ابن المنذرؒ طبرانیؒ ابن مردودہؒ بیہقیؒ)
 جب جمعہ کا دن ہو گا تو اللہ سبحانہ تعالیٰ (جنت میں) اپنی حب مرغی فرشتے نازل
 فرمائے گا۔ اطراف سے نور کے منبر رکھے جائیں گے جن پر حضرات انبیاء علیہم السلام رونق افروز

ہوں گے۔ اور ایک ایک منبر کے اطراف طلائی کرسیاں بچھائی جائیں گی جن پر جواہرات
یا قوت و زبرد وغیرہ جڑے ہوں گے ان پر صدیقین اور شہداء کی نشرت ہوگی۔ پھر
تمام اہل جنت آئیں گے وہ ان کے اطراف (مشک کے) چبوتروں پر بیٹھ ہونگے
پھر اللہ تبارک و تعالیٰ کی تجلی عام ہوگی جس سے سب کے سب متعین و متمتع ہوں گے
اور ارشاد ربانی ہوگا کہ میں ہی تمہارا رب ہوں۔ (دیدار الہی کا) جو وعدہ تم کو
(دنیا میں) دیا گیا تھا اس کو (آج) پورا کر دکھا دیا گیا ہے۔ اب تم (جو چاہتے ہو)
مانگو میں دینے کے لئے تیار ہوں۔ چنانچہ وہ التجا کریں گے کہ پروردگار اہم (ایک)
ساری نعمتوں سے سرفراز ہوئے اب صرف ایک درخواست ہے وہ یہ کہ ہم آپ سے
آپ کی رضامندی اور خوشنودی چاہتے ہیں۔ ارشاد ہوگا کہ میں تم سے (ہمیشہ ہمیشہ
کے لئے) رضامند و خوشنود ہو چکا۔ (اس پر تمام حاضرین رضامند و خوشنود ہونگے
اور لطف جسمانی اور سرور روحانی سے لطف اندوز مسرت افروز ہوتے رہیں گے)
یہ تفسیر ہوئی رَضِیَ اللہ عنہم و رضوا عنہ کی۔ اب آگے ارشاد ہے :-

ذٰلِكَ مَلَنَ خَشْيَ رَبِّہٖ ۝ ذٰلِكَ مَلَنَ خَشْيَ رَبِّہٖ ۝ یہ ہے اسی کے لئے جو

ڈر اسہما ہوا رہا اپنے رب سے ۝ اللہ سبحانہ سے ڈرنا

کی تفسیر

دو طرح ہے۔ ایک مجرم اور خطاکار کا ڈرنا کہ اپنے جرائم اور خطاؤں کی نہ معلوم کیا سزا

تجویز ہوتی ہے؟ ایسے اندیشے اور ڈر کو خوف کہتے ہیں۔ دیگر یہ کہ کسی نے کوئی قصور تو نہیں کیا مگر جس کے سامنے اس کو پیش ہونا ہے وہ بڑا ہی با عظمت اور بڑے ہی جلال والا ہے۔ جیسے کہ درباری امراء و وزراء وغیرہ کا حال اپنے پر شکوہ پادشاہوں کے آگے ہوتا ہے کہ ان کے خلاف اگرچہ کسی کا کوئی استغاثہ یا مقدمہ دائر نہیں ہے لیکن دربار شاہی کی حاضری سے سکے ہوئے ہوتے ہیں کہ مبادا کسی حرکت سے جو آداب شاہی کے خلاف ہو عتاب ہو جائے۔ اس کو کہتے ہیں خشیت۔ چنانچہ ان ہر دو قسم کے ڈر کو آیہ کریمہ یخشون ربہم و یخافون سوء الحساب میں سمجھا دیا گیا ہے کہ وہ اپنے رب سے بے خوف ہوئے اور حساب کے برے نتیجے سے ڈرے ہوئے ہوتے ہیں۔ خشیت ہے ذات رب کی اور خوف ہے حساب میں پورے نہ اترنے کا۔ یہی وجہ ہے کہ آیہ کریمہ الْآئِنِ اُولِیَآءِ اللّٰهِ لَا خَوْفٌ عَلَیْہُمْ وَلَا هُمْ یَحْزَنُوْنَ میں حضرات اولیاء اللہ کی شان میں ارشاد ہوا کہ اولیاء اللہ کی شان یہ ہے کہ ان کو آئندہ کی نسبت نہ کسی قسم کا خوف و امتگیہ ہوگا اور نہ کسی امر کو شہ پر لیکن خشیت کی نفی نہیں کی گئی۔ خشیت کا یہ حال ہے کہ جن کو جس درجہ قرب حاصل ہوگا ان کی خشیت بھی اسی درجے ہوگی۔ اور یہی سبب ہے کہ حضور سرور کائنات منہجر موجودات علیہ ازکی التحیات والتلیمات فرمایا کرتے: —

اَنَا خَشَاكُمُ لِلّٰهِ۔ میں تم رب کے مقابلے میں اللہ سبحانہ تعالیٰ کی خشیت رب سے

زیادہ رکھتا ہوں۔ جب خوف اور خشیت کا یہ فرق ذہن نشین ہو چکا تو ارشاد باری تعالیٰ ذَلِكْ لِمَنْ خَشِيَ رَبَّهُ کی تفسیر خود بخود ذہن نشین ہو جائے گی جس میں آگاہ فرمایا جا رہا ہے کہ مومنین صالحین کی جزا جو اوپر بتلائی گئی اور اللہ سبحانہ کی رضا جو ابھی ابھی نہ کور ہوئی یہ ان ہی کے لئے ہے جو اپنے رب سے سکے ہوئے رہے جس کے نتیجے میں وہ جہنم تک دنیا میں رہے اور امر کی حد تک اس کی طاعت میں لگے رہے اور جن چیزوں سے ان کو منع کیا گیا تھا اس سے ہمیشہ دور رہے۔ دعا ہے کہ اللہ سبحانہ تعالیٰ ہم کو اور تمام مسلمانوں کو اس کی توفیق بخشے۔ آمین ثم آمین۔ وعلی اللہ تعالیٰ وسلم علی خیر خلقہ سیدنا محمد وعلی آلہ الطاہرین و صحابہ الاکرامین الحمد للہ رب العالمین۔

سورہ بینہ کی تفسیر ختم ہوئی۔ واللہ الحمد والمآل۔